

સુજ્ઞ દેવ-ગુરુ-ધર્મારાધક સાધર્મિક સ્નેહીવર્ય સુશ્રાવક, સુશ્રાવિકા.....

૫. પૂ. શાસનસમ્રાટ તપાગચ્છાધિપતિ આચાર્ય ભગવંત શ્રીમદ્ વિજય નેમિસૂરીશ્વરજી મ.સા. ના સમુદાયના વડીલ ગચ્છનાયક આચાર્ય ભગવંત શ્રી વિજયહેમચંદ્રસૂરિજી મહારાજ આદિ સર્વ આચાર્ય ભગવંત, ઉપાધ્યાય, પંચાસપ્રવર ગણિવર્ય તથા સાધુ-સાધ્વીજી ભગવંતો તરફથી ધર્મલાભ.

વિશેષમાં પ. પૂ. શાસન સમ્રાટ શ્રી ના જન્મના ૧૫૦ વર્ષ પૂર્ણ થયા છે અને ૧૫૧ મું વર્ષ ચાલી રહ્યું છે તે નિમિત્તે નવી પેઢીને પ. પૂ. શાસન સમ્રાટશ્રીના જીવન તથા તેમણે કરેલ શાસન પ્રભાવના મહાન કાર્યોની ઝાંખી કરાવવા તથા જિનશાસનના ગઈ સદીના ઈતિહાસથી વાકેફ કરવા એક અનોખા પ્રકારની ઉજવણીનું આયોજન કરવામાં આવ્યું છે. તેમાં આપ સૌ ઉલ્લાસભર ભાગ લઈ શ્રેષ્ઠ ધર્મ આરાધના કરો એજ મંગળ આશીર્વાદ.

૫. પૂ. શાસનસમ્રાટશ્રી ૧૫૧ જન્મ વર્ષ નિમિત્તે નીચે પ્રમાણે દર્શાવેલ સમ્યગ્દર્શન, સમ્યગ્જ્ઞાન, સમ્યગ્ચારિત્ર તથા શાસન પ્રભાવનાના કાર્ય કરશો અને જે તે કાર્ય સંબંધી પોઈન્ટ દર્શાવવામાં આવ્યા છે તે પ્રમાણે પોઈન્ટ આપવામાં આવશે. કુલ ૧૧૦૦૦ કરતાં પણ વધુ પોઈન્ટ છે તેમાંથી વધુમાં વધુ કુલ પોઈન્ટ જેઓને મળશે. તેઓને યોગ્ય પુરસ્કાર આપવામાં આવશે.

પ્રથમ પાંચ ક્રમાંક માટેની સ્પર્ધામાં એક સરખા પોઈન્ટ મેળવનાર સ્પર્ધકોની મૌખિક પરીક્ષા લઈ તેમનો ક્રમાંક નક્કી કરવામાં આવશે.

**પ્રથમ ઈનામ :** રૂ. ૩૧૦૦૦/-, **દ્વિતીય ઈનામ :** રૂ. ૨૧૦૦૦/-, **તૃતીય ઈનામ :** ૧૧૦૦૦/-, **ચતુર્થ ઈનામ :** ૭૦૦૦/-, **પાંચમું ઈનામ :** રૂ. ૫૦૦૦/-, તથા ઉજવણીમાં ભાગ લેનાર દરેક શ્રાવક-શ્રાવિકાને આશ્વાસન પુરસ્કાર તરીકે રૂ. ૫૦૦/- આપવામાં આવશે. અને તે આ આરાધના નોટબુકમાં ગુરુમંત્રના લેખન કરી લાવનારને તેજ વખતે ટોકનના રૂ. ૧૦૦/- તથા પુરસ્કારના રૂ. ૫૦૦/- કુલ રૂ. ૬૦૦/- તેજ વખતે આપી દેવામાં આવશે.

### આરાધનાના નિયમો :

૧. આ સાથે આપવામાં આવેલ નોટબુકમાં પ. પૂ. શાસનસમ્રાટશ્રીના ગુરુમંત્ર 'નમો નમઃ શ્રી ગુરુનેમિસૂર્યે'નું લેખન કરવું જરૂરી છે. તે લેખન કર્યા વગરનું પ્રવેશ પત્ર માન્ય ગણાશે નહિ. મંત્રલેખનના પણ ઉચિત પોઈન્ટ આપવામાં આવશે.
૨. મંત્રલેખન માટેની નોટબુક રૂ. ૧૦૦/- આપીને મેળવવાની રહેશે. તે નોટ બુકમંત્રલેખન તથા વર્ષ દરમિયાન કરેલી સમ્યગ્દર્શન, સમ્યગ્જ્ઞાન અને સમ્યગ્ચારિત્ર સંબંધી કરેલી વિવિધ આરાધનાની નોંધ કરીને વિ. સં. ૨૦૭૯ના આસો માસની અમાવસ્યા અર્થાત્ દિવાળી પહેલાં નિર્દિષ્ટ સ્થળે મોકલવાની રહેશે.
૩. આપેલ વિવિધ આરાધના અંગે નોટબુકમાંજ નોંધ કરવા માટે વિવિધ કોષ્ટક આપેલ છે, તેમાં આરાધનાની વિગતો ભરવાની છે. તેમાં જે તે વિભાગની કુલ કેટલી આરાધના કરી તે અંગેની માહિતી ભરવાની છે. પોઈન્ટ પણ તે અનુસાર તમારે જાતે જ ભરવાના છે. નિરીક્ષક માત્ર તે બરાબર છે કે નહિ તેની જ ચકાસણી કરશે.
૪. આરાધના અંગે નિર્દિષ્ટ પોઈન્ટની ચકાસણી તે અંગેની કમિટી કરશે.
૫. પ્રસ્તુત આરાધના પત્રકમાં પ્રથમ ૧૦-૧૧ સ્પર્ધકોની મૌખિક કસોટી સંભવતઃ વિ. સં. ૨૦૮૦, કાર્તિક સુદ-૭ ના દિવસે લેવામાં આવશે.
૬. પ્રસ્તુત આરાધના પત્રકનાં પાંચ ક્રમાંક સ્વરૂપ પરિણામ : વિ. સં. ૨૦૮૦ કાર્તિક સુદ-૧૫ બાદ જાહેર કરવામાં આવશે.

### સમ્યગ્દર્શન આરાધના :

- વર્ષ દરમ્યાન કદંબગિરિ, શત્રુંજયડેમ, તળાજા, મહુવા, વલ્લભીપુર, માતર, ખંભાત, તારંગા, કુંભારીયાજી, રાણકપુર, કાપરડાજી વગેરે શાસન સમ્રાટશ્રીએ જે તીર્થોનો ઉદ્ધાર કર્યો છે તે તીર્થની યાત્રા કરો. (એક તીર્થયાત્રાના ૫ પોઈન્ટ)
- વર્ષ દરમ્યાન ૧૫૦ દિવસ પ્રભુની પૂજા કરો. અથવા તમારા શહેરના ૧૫૦ જિનાલયની યાત્રા, પૂજા કરો. (૩૦ રવિવાર ૫-૫ જિનાલયમાં પૂજા કરો) (એક જિનાલયની પૂજાના ૫ પોઈન્ટ)
- વર્ષ દરમ્યાન તમારા ઈષ્ટ કોઈ પણ તીર્થકર પરમાત્માની ૧૫૦ માળા ગણો. (એક માળાના ૫ પોઈન્ટ)

### સમ્યગ્જ્ઞાનની આરાધના

- વર્ષ દરમ્યાન તમારી પાઠશાળામાં ૧૫૦થી વધુ ગાથા કરનાર બાળકને વિશિષ્ટ પ્રભાવના કરો. (એક બાળકને પ્રભાવનાના ૧૦ પોઈન્ટ)
- વર્ષ દરમ્યાન કોઈપણ એક દિવસ ૧૫૦ બાળકોને વિશિષ્ટ પ્રભાવના કરો. (એક દિવસની પ્રભાવનાના ૫૦ પોઈન્ટ અને ત્રણ બાળકને પ્રભાવનાના ૧ પોઈન્ટ)
- વર્ષ દરમ્યાન ૧૫૦ નવી ગાથા કરો. (એક નવી ગાથા કંઠસ્થ કરનારને ૧૦ પોઈન્ટ)
- વર્ષ દરમ્યાન ૧૫૦૦૦ ગાથાનો સ્વાધ્યાય અર્થાત્ પુનરાવર્તન કરો. (૧૦૦ ગાથાનો સ્વાધ્યાય કરનારને ૧૦ પોઈન્ટ)
- વર્ષ દરમ્યાન ૧૫ ચૈત્યવંદન અથવા ૧૫ સ્તુતિ (૪-૪ થોયની) અથવા ૧૫ સ્તવન અથવા ૧૫ સજ્જાય કંઠસ્થ કરો. (કોઈપણ એક ચૈત્યવંદન, થોય, સ્તવન કે સજ્જાય કરનારને ૨૦ પોઈન્ટ)
- વર્ષ દરમ્યાન ૫. પૂ. આ. શ્રી વિજયશીલચંદ્રસૂરિલિખિત 'શાસનસમ્રાટ' ગ્રંથનું વાંચન કરવું. (આ વાંચન કરનારને ૨૦૦ પોઈન્ટ)

### ચારિત્રધર્મની આરાધના :

- ચારિત્ર મોહનીય કર્મના ક્ષયોપશમ માટે વર્ષ દરમ્યાન ૧૫૦ સામાયિક કરવા. (એક સામાયિકના ૧૦ પોઈન્ટ)
- ચારિત્ર મોહનીય કર્મના ક્ષયોપશમ માટે વર્ષ દરમ્યાન ૫ પૌષધ કરવા. (એક પૌષધના ૩૦ પોઈન્ટ)
- ચારિત્ર મોહનીય કર્મના ક્ષયોપશમ માટે વર્ષ દરમ્યાન ૧૫૦ સાધુ ભગવંત અથવા ૧૫૦ સાધ્વીજીને વંદન કરવા. (એક વંદનનો ૧ પોઈન્ટ)
- વર્ષ દરમ્યાન “ૐ હ્રીં નમો ચારિતરસ” પદની ૧૫૦ માળા ગણવી. (એક માળાના ૫ પોઈન્ટ)

### તપધર્મની આરાધના :

- નવકારશી-ચૌવિહાર - ૧ પોઈન્ટ, બિયાસણું - ૫ પોઈન્ટ, એકાસણું - ૧૦ પોઈન્ટ, આયંબિલ - ૨૦ પોઈન્ટ, ઉપવાસ - ૪૦ પોઈન્ટ, કુલ ૧૫૦ દિવસ ઉપર બતાવેલ તપધર્મની કોઈપણ આરાધના કરવી.

(આરાધના માટે જે નોટબુક આપવામાં આવશે. તેમાં દરેક આરાધના માટે અલગ અલગ કોષ્ટક આપવામાં આવશે. અને તેમાં નીચે નોંધ કરી પોઈન્ટ લખવાના રહેશે.) આ નોટબુક મેળવવા તાત્કાલિક બુકીંગ કરવા માટે નામ, નંબર, સરનામું વોટસપ અને રૂ. ૧૦૦નું Paytm નીચેના નંબર ઉપર કરવું. અક્ષય ગાંધી : ૯૪૨૭૮૦૪૧૪૭






















### યુગપ્રધાન શાસનસમ્રાટશ્રી

વિ.સં. ૨૦૩૦માં પ.પૂ. વાત્સલ્યનિધિ સંઘનાયક આ. શ્રી વિજયનંદનસૂરિજી મ.સા.ના શુભહસ્તે ખંભાતમાં મારી દીક્ષા થઈ, તે પછી અમારું ચાતુર્માસ અમદાવાદ, પાંજરાપોળે થયું. તે પૂર્વે અષાઠ સુદ-૧૦ના અમારા પૂજ્ય ગુરુદેવની આચાર્યપદવી થઈ. ત્યારે મહોત્સવમાં પૂ. મુનિશ્રી શીલચંદ્રવિજયજી મ. (હાલ આચાર્ય) લિખિત 'શાસનસમ્રાટ' ગ્રંથનું પ્રકાશન થયું. આ ગ્રંથ અમદાવાદમાં ઝવેરીવાડમાં રહેતા શ્રી સંપતલાલજી કોચર નામના એક મારવાડી સદ્ગૃહસ્થે વાંચ્યો અને પૂજ્ય આ. શ્રી વિજયનંદનસૂરિજી પાસે આવી પૂજ્ય શાસનસમ્રાટશ્રીની પ્રશંસા કરી અને તેમના જીવનનો એક પ્રસંગ કહ્યો. તે તેમના જ શબ્દોમાં જોઈએ. શ્રી સંપતલાલજી કોચરને મેં પોતે પણ જોયેલા છે. તેઓ મારવાડી પદ્ધતિ પ્રમાણે ધોતી, ઝભ્ભો, ખેસ અને માથે પાઘડી પહેરતા હતા. કાળી ફેમના ચશ્મા પહેરતા હતા.

એક વખત હું પ. પૂ. આચાર્ય શ્રી બુદ્ધિસાગરસૂરિજી મ.સા. પાસે આંબલીપોળ, ઝવેરીવાડના ઉપાશ્રયે બેઠો હતો. તે વખતે મને થોડી જિજ્ઞાસા થઈ અને મેં પૂજ્ય બુદ્ધિસાગરજી મ. ને પૂછ્યું : 'આપ તો મહાન આચાર્ય ભગવંત છો. આપની સાધના વીરલ છે. મને એમ લાગે છે, આપ આ કાળમાં યુગપ્રધાન મહાપુરુષ છો. આપના જેવા બીજા કોઈ યુગપ્રધાન મહાપુરુષ ખરા?' ત્યારે શ્રી બુદ્ધિસાગરજી મહારાજે જવાબ આપ્યો 'હું તો સામાન્ય સાધક છું. યુગ પ્રધાન મહાપુરુષ તો બીજા છે. પણ હું તને કહીશ તો તું મારા પ્રત્યેના પૂજ્યભાવના કારણે સાચું નહિ માને. પણ હું તને એક મંત્ર આપું અને તે મંત્રની અદ્ભૂત આરાધના કરી ૧૨૫ માળા ગણ. તે પછી પારણાના દિવસે વહેલી સવારે સ્વપ્નમાં તને જે મહાપુરુષના દર્શન થાય. તે આ કાળના યુગપ્રધાન મહાપુરુષ છે. શ્રી બુદ્ધિસાગરજી મ. એ કહેલી વિધિપૂર્વક અદ્ભૂતનો તપ કરી જાપ કર્યો અને પારણાના દિવસે સ્વપ્નમાં મને પૂ. શાસનસમ્રાટશ્રીના દર્શન થયાં અને તુરત હું ઉઠીને ઉપાશ્રયે પૂ. બુદ્ધિસાગરજી મ. પાસે ગયો અને તેમને કહ્યું કે ગુરુજી ! 'આજે મને સ્વપ્નમાં પૂ. શાસનસમ્રાટશ્રીના દર્શન થયાં.' ત્યારે શ્રી બુદ્ધિસાગરજી મહારાજે મને કહ્યું : 'પૂ. શાસનસમ્રાટશ્રી બહુ જ મોટા પ્રભાવક મહાપુરુષ છે. તેમની તોલે આજનો એક પણ આચાર્ય આવી શકે તેમ નથી.'

જ્યારે એક અન્ય સમુદાયના મહાન સાધક આચાર્ય ભગવંત, પૂ. શાસનસમ્રાટશ્રી માટે આવો અપૂર્વ અહોભાવ, પૂજ્યભાવ ધરાવતા હોય ત્યારે તે કેવા મહાન યુગપ્રધાન મહાપુરુષ હશે તેની કલ્પના કરવી પણ મુશ્કેલ છે.

૨. સમ્યગ્ દર્શન આરાધના : (૧) તીર્થયાત્રા

અનુક્રમ	1	2	3	4	5	6	7	8	9	10	11	12	13	14	15
તીર્થ															
દિવસ															

સમ્યગ્ દર્શન આરાધના : (૨) પ્રભુપૂજા (તીર્થયાત્રા સિવાય) ૧૫૦ દિવસ અથવા ૧૫૦ જિનાલયમાં પ્રભુપૂજા

કોષ્ટકના ખાનામાં જે દિવસે પૂજા કરો તે દિવસની તારીખ અથવા તિથિ લખવી.

અનુક્રમ	1	2	3	4	5	6	7	8	9	10	11	12	13	14	15
1															
2															
3															
4															
5															
6															
7															
8															
9															
10															






















### નૈષ્ઠિક બ્રહ્મચર્યના તેજપૂજ : શાસનસમ્રાટશ્રી

પ. પૂ. શાસનસમ્રાટશ્રીનું કડક અનુશાસન હતું. તેઓ કોઈની પણ શરમ રાખ્યા વગર શિષ્યોનું અનુશાસન કરતા હતા. મહાવ્રતોમાં કોઈપણ જાતની ક્યાશને ચલાવી લેતા નહોતા. તો પોતે પણ તેવું જ વ્રતોનું કડક પાલન કરતા હતા. કોઈપણ શ્રાવક કે શ્રાવિકાને કોઈપણ કારણ વગર ઉપાશ્રયે આવવાની સખત મનાઈ હતી.

સામાન્ય રીતે જિનશાસન માટે કાંઈક કરી છૂટવાનું ધ્યેય જેમનું હોય તેઓ માટે મહાવ્રતોનું પાલન સરળ બની જાય છે. પૂજ્ય શાસનસમ્રાટશ્રી માટે પણ દરેક મહાવ્રતનું પાલન એકદમ સરળ હતું. તેમના ચતુર્થ વ્રતની અત્યંત વિશિષ્ટ શુદ્ધિના કારણએ નિમ્ન કક્ષાના અથવા મિથ્યાદૃષ્ટિ દેવો તેમના અવગ્રહમાં પ્રવેશી શકતા નહોતા એટલું જ નહિ, તેમની દૃષ્ટિથી પણ દૂર રહેતા હતા.

શાસ્ત્રો પણ આ વાતનું સમર્થન કરે છે કે સમ્યગ્દ્રષ્ટિ દેવો મનુષ્યલોકમાં રહેલ વ્રતધારી શ્રાવક-શ્રાવિકા અને સાધુ-સાધ્વીને વંદન કરીને સિંહાસન ઉપર બેસે છે. અને મિથ્યાદ્રષ્ટિ દેવો તેમનાથી દૂર રહે છે.

અમદાવાદમાં શાસનસમ્રાટ શેઠ હઠીસિંહની વાડીએ બિરાજમાન હતા અને અમુક સાધુ પાંજરાપોળ ઉપાશ્રયે બિરાજમાન હતા. ત્યારે એક દિવસ સાંજે પૂજ્યશ્રીએ કોઈક કારણસર તેમની પાસે રહેલ સેવકને પાંજરાપોળ ઉપાશ્રયે મોકલેલ અને તે ત્યાંથી સોંપેલ કાર્ય પતાવી પાછો ન આવતાં, તેની તપાસ કરતાં તે માણસ ઘીકાંટા રોડ ઉપર ભ્રમિત અવસ્થામાં આમતેમ ફરતો હતો. પૂજ્ય શાસનસમ્રાટશ્રીએ મોકલેલ શ્રાવકોએ તે અંગે પૂજ્યશ્રી આગળ રજૂઆત કરતાં પૂજ્યશ્રીએ કહ્યું કે તેને ગમે તેમ કરી મારી પાસે લઈ આવો. આમાં એવું બન્યું હતું કે તે માણસે પાછા વળતાં રસ્તા ઉપર એક ખૂણામાં લઘુશંકા કરી હતી અને તે સ્થળે કોઈકની કબર હતી. તે કારણે તે મિથ્યાદૃષ્ટિ દેવથી તેનું ચિત્ત ભ્રમિત થઈ ગયું હતું. તે પછી શ્રાવકો ગમે તેમ કરીને તે માણસને પૂજ્યશ્રી પાસે લઈ આવ્યા અને પૂજ્યશ્રીની તેના ઉપર દ્રષ્ટિ પડતાં જ તેના શરીરમાં પ્રવેશ કરેલ પ્રેતાત્મા બોલવા લાગ્યો કે આ મહાપુરુષનું તેજ મારાથી સહન થતું નથી. હું જાઉં છું. આ રીતે માત્ર પૂજ્યશ્રીની દૃષ્ટિ પડતાંની સાથે જ તે મનુષ્ય પ્રેતાત્મામુક્ત થઈ ગયો.

કોઈને આ વાત અતિશયોક્તિ લાગે પરંતુ મેં પૂજ્ય શાસનસમ્રાટશ્રીના નામનો તથા તેમના સદૃશ એક આચાર્ય ભગવંતનો આવો પ્રત્યક્ષ અનુભવ કરેલ છે તેથી આ વાતને કાલ્પનિક માનવી ન જોઈએ. આ હતો પૂજ્ય શાસનસમ્રાટશ્રીના શુદ્ધ નૈષ્ઠિક બ્રહ્મચર્યનો પ્રભાવ !!!

સમ્યગ્ દર્શન આરાધના: (૩) તીર્થંકર મંત્રજાપ-માળા, ફૂલ માળા-૧૫૦

તીર્થંકર પરમાત્માનું નામ અને તેનો મંત્ર:

દિવસ-તિથિ અથવા તારીખ માળાની સંખ્યા

અનુક્રમ	1	2	3	4	5	6	7	8	9	10	11	12	13	14	15
તિથિ તારીખ															
માળાની સંખ્યા															
અનુક્રમ	1	2	3	4	5	6	7	8	9	10	11	12	13	14	15
તિથિ તારીખ															
માળાની સંખ્યા															
અનુક્રમ	1	2	3	4	5	6	7	8	9	10	11	12	13	14	15
તિથિ તારીખ															
માળાની સંખ્યા															

અચિન્ત્ય ચિંતામણિ રત્ન અને કલ્પવૃક્ષ જેવા, વિશુદ્ધ બ્રહ્મચારી, સમતાધારી, દયાના સાગર તથા સજ્જનોને તેમની ઈચ્છા અનુસાર આપનાર ગુરુદેવ શ્રી નેમિસૂરિજી મહારાજને નમસ્કાર થાઓ, નમસ્કાર થાઓ.






















### તીર્થોદ્ધારક પૂ. શાસનસમ્રાટ

શાસનસમ્રાટ તપાગચ્છાધિપતિ આચાર્ય ભગવંત શ્રીમદ્ વિજયનેમિસૂરીશ્વરજી સામાન્ય રીતે લોકોમાં તીર્થોદ્ધારક તરીકે પ્રસિદ્ધ છે. તેમનો જીવનકાળ રાજા મહારાજાઓનો કાળ હતો. પરંતુ તેમનું પ્રદાન સમાજના દરેક ક્ષેત્રમાં હતું. પૂજ્યશ્રીએ કંદબગિરિ, તળાજા, મહુવા, વલ્લભીપુર, માતર, ખંભાત, શેરીસા, તારંગા, કુંભારીયાજી, રાણકપુર વગેરે તીર્થોનો ઉદ્ધાર કરાવ્યો હતો. પૂજ્યશ્રીએ નવીન તીર્થનું નિર્માણ કરાવ્યું નહોતું પરંતુ પ્રાચીન તીર્થને પ્રકાશમાં લાવવા માટે ત્યાં એકાદ સુંદર જિનાલય અને તે સાથે યાત્રિકોને રહેવા ઉતરવા ધર્મશાળાની અને જમવા માટે ભોજનશાળાની સગવડ થાય તેમ ઈચ્છા કરે અને તે સાથે જ તેમની ઈચ્છા પૂર્ણ થઈ જતી.

પૂજ્યશ્રીનું એવું પ્રચંડ પુણ્ય હતું કે તેઓને કોઈને કોઈ કાર્ય માટે ઉપદેશ આપવાની જરૂર જ પડતી નહોતી. માત્ર તેઓ ઈચ્છા કરે કે ભાવના ભાવે તે સાથે જ તે કાર્ય કરનાર શ્રાવક સામેથી ઉપસ્થિત થઈ જતા. પ્રાચીન તીર્થોની અવદશા તેમનાથી જોઈ શકાતી નહોતી. તે જોઈ તુરત તેનો ઉદ્ધાર કરવાની ઈચ્છા થતી અને તે સાથે જ તેને અનુકૂળ સંજોગો નિર્માણ થઈ જતા અને દાતા પણ મળી રહેતા. તેમની પાસે શાસનપ્રભાવનાના કાર્યો કરાવવા માટે શ્રાવક-શ્રેષ્ઠિઓની લાઈન લાગતી હતી. આમ છતાં, તેઓ તેમનાથી અંજાતા નહિ અને સંપૂર્ણ વિવેક અને દીર્ઘદ્રષ્ટિપૂર્વક જે તે તીર્થ અંગેનું કાર્ય કરતા. પૂજ્યશ્રીએ ક્યારેય કોઈપણ તીર્થના ઉદ્ધાર માટે કે નિર્માણ માટે રાજા મહારાજા પાસે કોઈ માંગણી કરી નહોતી. પૂજ્યશ્રીના સત્ત્વ અને પ્રભાવના કારણે સામાન્ય દરબારો અને રાજા-મહારાજા સામેથી જમીન દાનમાં આપતા હતા. આમ છતાં પૂજ્યશ્રીની દીર્ઘદ્રષ્ટિ એવી કે કોઈપણ દરબારો કે રાજા પાસેથી તેમણે ક્યારેય જમીન દાનમાં લીધી નહોતી. રાજાનો પૂજ્યશ્રીને મફતમાં ભેટ તરીકે આપવાનો આગ્રહ હોવા છતાં તેઓ હંમશા જે તે તીર્થની પેઢી કે આણંદજી કલ્યાણજી પેઢી હસ્તક જમીન વેચાણ લેવડાવતા હતા.

પૂજ્યશ્રીની દીર્ઘદ્રષ્ટિ એવી કે આજે આ રાજા છે અને થોડા વર્ષ પછી તેનો પુત્ર કે ભત્રીજો કે અન્ય કોઈપણ વારસદાર રાજા તરીકે આવે તો તે પોતાના પૂર્વના રાજાએ ભેટ આપેલ જમીન પાછી લઈ શકે તેવી શક્યતા ન રહે તે માટે કોઈપણ તીર્થના વિકાસ માટે કે નિભાવ માટે રાજા-મહારાજા તરફથી કોઈપણ મકાન કે જમીન વગેરે સ્થાવર સંપત્તિ આપવામાં આવતી ત્યારે પૂજ્યશ્રી સામાન્ય કિંમતથી પણ આઘાટ વેચાણ લેવડાવતા હતા. તેથી પૂજ્યશ્રીની પ્રેરણાથી જે તીર્થનો ઉદ્ધાર થયો છે તે તીર્થમાં જમીન સંબંધી કે અન્ય કોઈ સ્થાવર સંપત્તિ સંબંધી ગૂંચવણ રહેવા પામી નથી.

શ્રી કંદબગિરિ તીર્થમાં નવીન જિનાલયના નિર્માણ માટે કામળીયા દરબારો મફતમાં જમીન આપવા માંગતા હતા તો પણ પૂજ્યશ્રીએ તે જમીન સામાન્ય કિંમતે શેઠ આણંદજી કલ્યાણજી પેઢી હસ્તક વેચાણ જ લેવડાવી હતી ત્યારે તે કામળીયા દરબારોએ દસ્તાવેજમાં પણ લખાવ્યું હતું કે પૂજ્યશ્રીએ ઉપદેશ દ્વારા અમારા સાતે વ્યસનો છોડાવ્યા છે અને તે ઉપકારની સ્મૃતિમાં આ જમીન અમે આપીએ છીએ.

સમ્યગ્ જ્ઞાન આરાધના (૧) વર્ષ દરમ્યાન ૧૫૦ ગાથા કરનાર પાઠશાળાના બાળકને પ્રભાવના

અનુક્રમ	બાળકનું નામ	પ્રભાવનાની વસ્તુ
1		
2		
3		
4		
5		
6		
7		
8		
9		

સમ્યગ્ જ્ઞાન આરાધના (૨) વિવિધ પાઠશાળાના ૧૫૦ બાળકોને પ્રભાવના

અનુક્રમ	પાઠશાળાનું નામ	બાળકોની સંખ્યા
1		
2		
3		
4		
5		
























### જય કાપરડાજી ! જય સ્વયંભૂપાર્શ્વનાથ !!!!!!!

પૂજ્ય શાસનસમ્રાટશ્રીએ થોડા વર્ષો રાજસ્થાનમાં વિહાર કરેલ. તે કાળે રાજસ્થાનમાં સ્થાનકમાર્ગી, તેરાપંથી અને લોકાગચ્છનું જોર ઘણું હતું અને તે સૌ મૂર્તિપૂજાનો ભયંકર વિરોધ કરતા હતા. પરંતુ પૂજ્યશ્રીએ પોતાના વિચરણ દરમ્યાન સ્થાનકમાર્ગી સાધુઓ સાથે શાસ્ત્રાર્થ કરી મૂર્તિપૂજાનું સમર્થન કર્યું અને લોકોને મૂર્તિપૂજક બનાવ્યા

હતા.

રાજસ્થાનના વિહાર દરમ્યાન પૂજ્યશ્રી કાપરડાજી પધાર્યા ત્યારે શ્રી સ્વયંભૂપાર્શ્વનાથ પ્રભુના તીર્થની ભયંકર આશાતના થતી જોઈ તેમનું દિલ કકળી ઉઠ્યું અને હૈયું પોકારી ઉઠ્યું કે આ તીર્થની આશાતના દૂર કરવી જ જોઈએ. આ તીર્થના પરિસરમાં જ ભૈરવની પ્રતિમા ઉપર મદ્ય અને પશુબલિનો ભોગ ધરાવાતો હતો. આ આશાતના દૂર કરી તીર્થનો ઉદ્ધાર કરવાની પૂજ્યશ્રીની ભાવના પ્રબળ બની અને જોધપુર શહેરના શ્રાવકોની સહાયથી ફક્ત સાધુઓએ ભોગા થઈ જાટ લોકોના આરાધ્ય ભૈરવ દેવનું ઉત્થાપન કરી કુવામાં પધરાવી દીધા. જે કામ પૂજ્યશ્રીએ જાનના જોખમે કર્યું હતું.

આ છે શાસનસમ્રાટની બહાદૂરી !

એક સમયે પૂજ્યશ્રીએ સાથે રહેલા સર્વ સાધુઓને પણ કહી દીધું કે જે સાધુને પોતાનો જીવ વહાલો હોય તે અત્યારે ને અત્યારે અહીંથી વિહાર કરી જાય, કારણ કે અત્યંત ઝનુની જાટ લોકોનો કોઈ ભરોસો નથી. તેઓ શું કરે અને કેટલા સાધુને મારી નાખે ? પૂજ્યશ્રીની સૂચના છતાં પૂજ્યશ્રીને સમર્પિત એક પણ સાધુએ વિહાર ન કર્યો અને પૂજ્યશ્રીને સ્પષ્ટ કહ્યું 'આપ જ્યાં ત્યાં અમે. પહેલાં અમારી લાશ પડશે પછી કોઈ આપના ઉપર વાર કરી શકશે.' પૂજ્યશ્રી દીર્ઘદ્રષ્ટા હતા. તેથી ભવિષ્યમાં શું થવાનું છે ? અને શું થઈ શકે ? તે સર્વનું તેમને જ્ઞાન હતું. તેથી જ કોઈપણ પગલું ભરતાં પહેલાં સંભવિત આક્રમણ અને તેનાથી રક્ષણના સર્વ ઉપાયો પણ કરી લેતા. તેથી ભૈરવના ઉત્થાપન પછી તુરત જોધપુરથી સશસ્ત્ર પોલીસની સહાય આવી પહોંચી હતી અને લોહીયાળ જંગ થતો રહી ગયો અને તે પછી તીર્થના ઉદ્ધારનું કાર્ય પૂજ્યશ્રીની પ્રેરણાથી અપૂર્વ રીતે પૂર્ણ થયું. આજે કાપરડાજી તીર્થમાં ચાર માળનું ઉત્તુંગ અદ્ભુત જિનાલય શાસનસમ્રાટશ્રીની શૌર્યગાથાની સાક્ષી પૂરી રહ્યું છે.

સમ્યગ્ જ્ઞાન આરાધના (૩) ૧૫૦ નવી ગાથા કરવી.

સૂત્રનું નામ					
ગાથાની સંખ્યા					
સૂત્રનું નામ					
ગાથાની સંખ્યા					
સૂત્રનું નામ					
ગાથાની સંખ્યા					

સ્વાધ્યાય, જૂની ગાથાની પુનરાવૃત્તિ - ૧૫૦૦૦ ગાથા., એક સાથે ૧૦૦ ગાથાનો સ્વાધ્યાય

સૂત્રનું નામ					
ગાથાની સંખ્યા					
સૂત્રનું નામ					
ગાથાની સંખ્યા					
સૂત્રનું નામ					
ગાથાની સંખ્યા					






















### શાસનસમ્રાટશ્રીની સરળતા

વિ.સં. ૨૦૩૨નું ચાતુર્માસ પ. પૂ. ગુરુદેવ આ. શ્રી વિજયસૂર્યોદયસૂરિજી મ. સાથે અમે ભાવનગરમાં નૂતન ઉપાશ્રયે કર્યું. ત્યારે ત્યાં શામળદાસ કોલેજમાં અંગ્રેજીના પ્રાધ્યાપક તરીકે રહી ચૂકેલા પ. પૂ. શાસનસમ્રાટશ્રીના ભાણેજ પ્રો. હઠીચંદ જે. દોશી પૂ. ગુરુદેવની પાસે તથા પૂ. મુનિશ્રી શીલચંદ્રવિજયજી પાસે આવતા અને પૂ. શાસનસમ્રાટશ્રીના જીવન અંગે રસપ્રદ વાતો કરતા.

એક દિવસે તેઓએ પૂજ્યશ્રીની નિર્મોહતા અંગે વાત કરતા કહ્યું:

હું બહુ નાનો હતો એટલે કે અમદાવાદમાં કોલેજમાં ભણતો હતો ત્યારે પાંજરાપોળ સામે ઝવેરીવાડમાં રહેતો હતો. તેથી પ્રાયઃ દરરોજ રાત્રે પૂ. શાસનસમ્રાટશ્રી પાસે જતો અને થોડી ભક્તિ કરતો અને ઝાઝી વાતો કરતો. નાની ઉંમર અને પાછો પૂજ્યશ્રીનો ભાણેજ થાઉં એટલે કોઈ જાતનો સંકોચ નહિ અને પૂજ્યશ્રી પ્રેમથી પોતાની પાસે બેસાડે અને વાતો કરે.

એક દિવસે મને શું સુઝ્યું કે મેં નેમિસૂરિજી મહારાજને વિચિત્ર પ્રશ્ન પૂછ્યો. મેં પૂજ્યશ્રીને પૂછ્યું ‘સાહેબ! આપ તો સાધુ છો, આપે સંસાર ત્યાગ કર્યો, ઘરબાર છોડ્યું માતા-પિતા છોડ્યાં, આપને પ્રાયઃ શરીરનો પણ મોહ રહ્યો ન હોય એવું સૈદ્ધાન્તિક રીતે કહી શકાય, પરંતુ વાસ્તવમાં ખરેખર એવું હોતું નથી. તો આપને ખરેખર આપના પોતાના શરીરનો મોહ છે કે નહિ? મૃત્યુનો આપને ડર લાગે કે નહિ? આપના જીવનમાં એવી કોઈ ક્ષણ આવી હતી કે નહિ, જ્યારે આપને આપના શરીરનો પણ બિલકુલ મોહ રહ્યો ન હોય, મૃત્યુનો પણ ડર ન રહ્યો હોય? ત્યારે પૂજ્યશ્રીએ નિખાલસ રીતે જવાબ આપ્યો કે અત્યારે તો મને શરીરનો મોહ અને મૃત્યુનો ડર નથી એવું નથી. પણ મૃત્યુ આવે તો ચિંતા નથી. મારા જીવનમાં એક વખત એવી ક્ષણ આવેલી કે એ ક્ષણે શરીરનો જરા પણ મોહ રહ્યો નહોતો અને મૃત્યુનો જરા પણ ડર રહ્યો નહોતો. તીર્થરક્ષાની અને તીર્થની આશાતના દૂર કરવાની જબરદસ્ત ભાવનાના કારણે ફના થવા પણ તૈયાર થઈ ગયો હતો અને એ ક્ષણ હતી કાપરડાજી તીર્થમાં જિનાલયના પરિસરમાં આવેલ જાટ લોકોના આરાધ્ય દેવ ભૈરવની પ્રતિમા અર્થાત્ પત્થરનું ઉત્થાપન કરીને કુવામાં પધરાવી દેવાની ક્ષણ. એ સમયે ચિત્તમાં માત્ર કાપરડા તીર્થ અને સ્વયંભૂપાર્શ્વનાથ જ રમતા હતા એ સિવાય કોઈ જ વાત સાંભળવા કે વિચારવાની તૈયારી નહોતી. એ સમયે શરીરનો પણ મોહ બિલકુલ રહ્યો નહોતો અને મૃત્યુ આવે તો પણ હસતા મોઢે મરી જવાની તૈયારી કરી લીધી હતી.

પોતાના જીવનની સૌથી મહત્વની ક્ષણની વાત કેટલી સરળતાથી પૂજ્યશ્રીએ કરી દીધી! પણ એ માટે સામે પક્ષે પણ બાળસહજ નિર્દોષતા, નિષ્કપટ હૃદય પણ એટલું જ મહત્વનું છે.’

ચૈત્યવંદન, સ્તુતિ, સ્તવન, સજ્ઞાય કંઠસ્થ કરવા

સ્તુતિ આદિનું નામ						
કંઠસ્થ કર્યાનો દિવસ						
સ્તુતિ આદિનું નામ						
કંઠસ્થ કર્યાનો દિવસ						
સ્તુતિ આદિનું નામ						
કંઠસ્થ કર્યાનો દિવસ						

પ. પૂ. શાસનસમ્રાટશ્રીના જીવનચરિત્ર ગ્રંથનું વાંચન

પ્રારંભ કર્યા તારીખ :

પૂર્ણ કર્યા તારીખ:

ચારિત્રધર્મની આરાધના : ૧૫૦ સામાયિક

મહિનાનું નામ						
સામાયિકની સંખ્યા						
મહિનાનું નામ						
સામાયિકની સંખ્યા						

ચારિત્ર ધર્મની આરાધના : પૌષધની આરાધના

પૌષધ કર્યાનો દિવસ						
----------------------	--	--	--	--	--	--






















## વચનસિદ્ધ પૂ. શાસનસમ્રાટશ્રી

પ. પૂ. શાસનસમ્રાટ પહેલેથી જ નીડર અને સ્પષ્ટવક્તા હતા. તેઓ કોઈની પણ શેહશરમમાં આવ્યા વગર જે હોય તે કહી દેતા હતા. તેઓએ ક્યારેય મૂઘાવાદ કે માયા, કુડ, કપટ, પ્રપંચ કે દંભનો આશ્રય લીધો નથી. તેઓના હૈયે જેવું હોય તે જ વાણી દ્વારા પ્રગટ થતું અને જે વાણી દ્વારા પ્રગટ થાય તે જ પ્રમાણે કાર્ય કરતા. તેઓએ પોતાનો પ્રભાવ વધારવા કે સામી વ્યક્તિને આંજી નાખવા માટે પણ વાતને વધારીને કે મીઠું-મરચું ભભરાવીને વાત કરી નથી. તેઓના અંગે અંગે સાત્ત્વિકતા ભરી હતી અને તે સાત્ત્વિકતાના કારણે જ રાજા-મહારાજા પણ તેમને નમસ્કાર કરતા હતા. એટલું જ નહિ કોઈપણ રાજ્યના રાજાને તેઓએ પોતાને મળવા બોલાવ્યા નથી. ગોંડલ સ્ટેટ, લીમડી સ્ટેટ, વલભીપુર સ્ટેટ કે ભાવનગર સ્ટેટના રાજા પોતે જ સામેથી મળવા અને વંદન કરવા આવતા હતા. આ તેઓનું પ્રયંડ પુણ્ય હતું.

શાસનસમ્રાટશ્રીનું અનુશાસન કડક હતું પરંતુ તેઓએ પ્રવજ્યા ગ્રહણ કર્યા પછી કોઈપણ બાબતમાં ક્યારેય અસત્ય બોલ્યા નથી. અસત્ય બોલવાના ચાર કારણો, ક્રોધ, લોભ, ભય કે હાસ્ય અર્થાત્ મજાક-મશ્કરી પૈકી કોઈપણ કારણે તેઓ ક્યારેય અસત્ય બોલ્યા નથી. સામાન્ય રીતે આધ્યાત્મિક જગતમાં કહેવાય છે કે કોઈપણ પ્રકારની સિદ્ધિ મેળવવી હોય તો બાર વર્ષ સુધી એક જ પ્રકારની સાધના કરવી પડે છે. તે જ સિદ્ધાંત પ્રમાણે કોઈપણ વ્યક્તિ સળંગ બાર વર્ષ સુધી કોઈપણ પ્રકારે, જાગતાં કે ઉંઘતા પણ અસત્ય બોલતો નથી, તેને વચનસિદ્ધિ પ્રાપ્ત થાય છે. તેનું કારણ એ છે કે સળંગ બાર વર્ષ સુધી સત્યની સાધના કરતાં કરતાં સત્ય તે જ તેમનો સ્વભાવ થઈ જાય છે. અત્યારે આપણા જેવા સામાન્ય મનુષ્ય માટે અસત્ય બોલવું તે સ્વભાવ થઈ ગયો છે. સત્ય બોલવું હોય તો પુરુષાર્થ કરવો પડે છે. પ્રયત્ન કરવો પડે છે.

પૂજ્ય શાસનસમ્રાટશ્રીએ જીવનભર સત્યની સાધના કરી હતી. પરિણામે સત્ય તે તેમનો સ્વભાવ થઈ ગયો હતો. તેથી આ પ્રકારના મહાપુરુષોના મુખે ભાવિમાં જે થવાનું હોય તે જ નીકળે છે. તેઓની સાત્ત્વિકતાનો પ્રભાવ એવો કે તિર્યંચ જીવો અર્થાત્ પશુ-પક્ષી પણ તેમની આજ્ઞાનું પાલન કરતા.

મુંબઈ શહેરમાં માણેકલાલ યુનીલાલ જે.પી.નું નામ બહુ પ્રસિદ્ધ હતું. તેઓ તેમની જિંદગીની શરૂઆતમાં અમદાવાદમાં કાપડની ફેરી કરતા હતા. ઘર પણ નહોતું તેથી અમદાવાદમાં સાંજે ફેરી કરી આવી પાંજરાપોળમાં ભોજનશાળામાં જમી, સાંજે આવશ્યક ક્રિયા કરી ઉપાશ્રયમાં પૂ. શાસનસમ્રાટની ભક્તિ કરી ત્યાં જ સૂતા. અને ભક્તિ કરતાં કરતાં પૂજ્યશ્રીને વિનંતિ કરતાં કે સાહેબ! આશીર્વાદ આપો. અને પૂજ્યશ્રી પણ સમજતા કે આશીર્વાદ એટલે શું? પૂજ્યશ્રી કોઈ જવાબ નહોતા આપતા. પરંતુ એક દિવસ વહેલી સવારે ખુદ શાસનસમ્રાટ માણેકલાલ જ્યાં સુતા હતાં ત્યાં જઈ કહ્યું: ‘એ માણેક! ઊઠ, અત્યારે ને અત્યારે જે ગાડી મળે તેમાં તું મુંબઈ જા’ માણેક કહે: ‘પણ સાહેબ! મારી પાસે તો ભાડાના ય પૈસા નથી.’ ત્યારે શાસનસમ્રાટશ્રીએ બાજુના શ્રાવકના ઘરેથી થોડા રૂપિયા અપાવ્યા અને તે માણેકલાલ મુંબઈ ગયા અને ત્યાં તેનો ભાગ્યોદય થયો. આ રીતે પૂજ્યશ્રી વચનસિદ્ધ મહાપુરુષ હતા.

ચારિત્ર ધર્મની આરાધના : ૧૫૦ સાધુ-સાધ્વી ભગવંતને વંદનની આરાધના

દિવસ													
વંદન-સંખ્યા													
દિવસ													
વંદન-સંખ્યા													
દિવસ													
વંદન-સંખ્યા													

ચારિત્રધર્મની આરાધના : ઐં દ્રીં નમો ચારિતસ્સ - ની ૧૫૦ માળા

મહિનો													
માળા-સંખ્યા													

વિવિધ તપ ધર્મની આરાધના (૧૫૦ દિવસ)

તપનું નામ	નવકારશી	બિયાસણું	એકાસણું	આયંબિલ	ઉપવાસ
સંખ્યા					






















### પૂજ્ય શાસનસમ્રાટશ્રીનો પ્રભાવ

થોડા વખત પહેલાં વઢવાણ-જોરાવરનગરના વતની એક શ્રાવક શ્રી ગૌતમભાઈ બાવીશી મળ્યા. આમ તો અમારો અને તેમનો પરિચય થોડા વર્ષ પહેલાંનો. તેમના પિતાશ્રી પી. એલ. બાવીશી ભાવનગરમાં વર્ષો પૂર્વે સરકારી અધિકારી હતા અને ત્યાં તેમને પૂ. શાસનસમ્રાટશ્રીનો પરિચય થતાં તેમના ભક્ત બની ગયેલા. સરકારી નોકરીમાંથી નિવૃત્ત થઈ જોરાવરનગર સ્થિર વસવાટ કર્યો. પૂજ્ય શાસનસમ્રાટશ્રી એક વખત વઢવાણ પધાર્યા ત્યારે પી. એલ. બાવીશીએ જોરાવરનગર પધારી ત્યાં થોડા દિવસ સ્થિરતા કરવા કહ્યું. પૂજ્યશ્રી જોરાવરનગર પધાર્યા અને એકાદ માસ સ્થિરતા કરી.

તે દરમ્યાન લગભગ દર રવિવારે ભાવનગર અને બોટાદથી અનેક શ્રાવકો પૂજ્યશ્રીને વંદન કરવા અને શ્રીસંઘના વિવિધ કાર્યો અંગે માર્ગદર્શન માટે આવતા. અને ભાવનગરથી તે ગાડી બરાબર બપોરના ૧૨-૦૦ વાગે જ આવતી અને સર્વ મહેમાન શ્રાવકો પી. એલ. બાવીશીને ત્યાં જ જમતા. એક વખત બપોરે બાર વાગે ભાવનગરથી ગાડી આવી અને તેમાં ધાર્યા કરતા બમણા કરતાં પણ વધુ મહેમાનો આવ્યા. પી. એલ. બાવીશીનાં શ્રાવિકા મુંઝાણાં. અને તે પહેલાં પૂજ્યશ્રીને પણ તેમની મુંઝવણનો ખ્યાલ આવી ગયો. પૂજ્યશ્રીએ શ્રીનંદનસૂરિજી મ.ને આજ્ઞા કરી. ‘નંદન ! આજે તારે ગોચરી જવાનું છે.’ અને તેમને એક કપડું આપ્યું. શ્રીનંદનસૂરિજી મ. પણ પૂ. શાસનસમ્રાટશ્રીનો ભાવ સમજી ગયા અને પૂજ્યશ્રીએ આપેલ વસ્ત્ર લઈ ગોચરી ગયા. ગોચરી વહોરાવનારા શ્રાવિકા બહેનને સૂચના કરી. ‘‘આ બધી રસોઈ કેમ ખુલ્લી રાખી છે ? લો, આ કપડું, ઢાંકી દો.’’ શ્રાવિકા પણ સમજી હતાં. તે પછી બધા મહેમાન આવી ગયા અને જમી ગયાં છતાં પણ રસોઈ વધી. એટલું જ નહિ, છેલ્લે, ઊનાળાના દિવસો હોવાથી કેરીનો રસ એક ડોળ જેટલો વધ્યો, તે ગામ બહાર ખેતરના ભાગીદારોને ત્યાં મોકલ્યો. આવો, અદ્ભુત પ્રભાવ પૂજ્યશ્રીનો હતો. તેમની માત્ર કૃપાદૃષ્ટિ પણ સૌનાં દુઃખ, મુંઝવણ દૂર કરી દેતાં હતાં.

આવો જ એક બીજો પ્રસંગ વઢવાણમાં જ બન્યો હતો. વઢવાણના અગ્રણી શ્રાવક શ્રી રતિલાલ જીવણલાલ અબ્જીભાઈ અને શ્રી શાંતિલાલ જીવણલાલ અબ્જીભાઈ, જેઓએ મુંબઈ, માટુંગા સંઘમાં શ્રી જીવણ-અબ્જી જ્ઞાનમંદિર-ઉપાશ્રયનો લાભ લીધો હતો. તેઓ વ્યાપારાર્થે મુંબઈ રહેતા હતા. વઢવાણમાં શ્રી શાંતિનાથ જિનાલયમાં પ્રતિષ્ઠા મહોત્સવ હતો અને પ્રતિષ્ઠા મહોત્સવના ૧૦-૧૨ દિવસ પહેલાં શ્રી રતિલાલ જીવણલાલ આવી ગયેલ અને ત્રણ-ચાર દિવસ પછી શ્રી શાંતિલાલ જીવણલાલ આવ્યા. તેઓ પૂજ્યશ્રીને વંદન કરવા ગયા પરંતુ પૂજ્યશ્રીએ તેમના તરફ ધ્યાન ન આપ્યું એટલે તેમને ખોટું લાગ્યું. તેમણે શ્રી રતિલાલ જીવણલાલને એ અંગે વાત કરી. શ્રી રતિભાઈએ સમજાવ્યું કે કોઈક કારણસર પૂજ્યશ્રીએ ધ્યાન નહિ આપ્યું હોય. આપણે પૂજ્યશ્રીને વાત કરીશું. બીજે દિવસે બંને ભાઈઓ પૂજ્ય શાસનસમ્રાટશ્રી પાસે આવ્યા. તે સાથે જ પૂજ્યશ્રીએ શાંતિલાલ જીવણલાલને ઠપકો આપ્યો અને કહ્યું: આટલો વહેલો કેમ આવ્યો ? તું પાછો મુંબઈ જા અને મહોત્સવના આગલા દિવસે જ આવજે. ’’ શ્રી શાંતિલાલભાઈએ તહત્તિ કહી. એજ દિવસે પાછા મુંબઈ ગયા.

મુંબઈમાં તેઓને ચાંદીનો મોટો વ્યાપાર હતો અને તે જમાનામાં ચાંદીની પાટો પરદેશથી આવતી હતી. તેમાં એ ચારપાંચ દિવસમાં જ મોટી ઉથલપાથલ થઈ ગઈ અને પરિણામે શ્રી શાંતિભાઈને તે દિવસોમાં બહુ મોટો ફાયદો થયો હતો. ટૂંકમાં પૂજ્યશ્રીમાં અગમનાં એંધાણ પારખવાની અલૌકિક શક્તિ હતી.

### વિવિધ આરાધનાના કુલ પોઈન્ટ

અનુક્રમ	આરાધનાનું નામ	આરાધનાની કુલ સંખ્યા	આરાધનાના કુલ પોઈન્ટ
૧	તીર્થયાત્રા		
૨	જિનાલયમાં પૂજા		
૩	તીર્થકરજાપ - માળા		
૪	૧૫૦ ગાથા કરનાર બાળકને પ્રભાવના		
૫	પાઠશાળાના ૧૫૦ બાળકને પ્રભાવના		
૬	૧૫૦ ગાથા કંઠસ્થ કરવી		
૭	૧૫૦૦૦ ગાથાનો સ્વાધ્યાય		
૮	ચૈત્યવંદન, સ્તુતિ, સ્તવન, સજ્ઞાય		
૯	શાસનસમ્રાટ ગ્રંથનું વાંચન		
૧૦	૧૫૦ સામાયિક		
૧૧	૫ પૌષધ		
૧૨	૧૫૦ સાધુ-સાધ્વીન વંદન		
૧૩	ચારિત્રપદની ૧૫૦ માળા		
૧૪	વિવિધ તપની સંખ્યા, કુલ ૧૫૦ દિવસ		
<b>કુલ પોઈન્ટ</b>			


















### શાસનસમ્રાટશ્રીનું કડક અનુશાસન


પૂ. શાસનસમ્રાટશ્રીના સમયમાં તેમનું કડક અનુશાસન હતું. નવકારશીનું પર્યકખાણ કોઈ કરતું નહિ. દરેક સાધુ પોરસી પર્યકખાણ અથવા એકાસણાં કરતા હતા. વિહાર હોય તો પણ આ નિયમમાં કોઈ બાંધછોડ નહિ કરવાની. વિહાર કરીને આવી ઉપધિ ઉપાશ્રયમાં મૂકી, અધ્યયન માટેનું પુસ્તક કે પોથી લઈ. પૂ. શાસનસમ્રાટશ્રી સાથે સૌ ગામ બહાર વૃક્ષની નીચે પહોંચી જતા અને ત્યાં એક-દોઢ કલાક પાઠ કરી ૧૧-૦૦ વાગ્યા પછી ગામમાં આવી ગોચરી જવાની તૈયારી કરતા.

અમારા ગુરુદેવ પૂ. આ. શ્રી સૂર્યોદયસૂરિજી મ. કહેતા કે એક વખત પૂ. પ્રાકૃતવિશારદ આ. શ્રીકસ્તૂરસૂરિજી મ.ના શિષ્ય પૂ. મુનિશ્રી યશોભદ્રવિજયજી મ. ને યાની ટેવ હોવાથી સવારે પૂ. શાસનસમ્રાટશ્રીની નજર ચૂકવી ફક્ત ચા લઈ આવીને વાપરી. આ વાતની પૂ. શાસનસમ્રાટશ્રીને જાણ થતાં પૂ. શ્રીવિજ્ઞાનસૂરિજી મ.ને બોલાવ્યા અને પૂછ્યું અને શ્રી વિજ્ઞાનસૂરિજી મ. એ જે હતું તે કહી દીધું. પૂ. શાસનસમ્રાટશ્રીએ આદેશ કર્યો કે તમારે હવે કાયમના માટે પોરસીનું જ પર્યકખાણ કરવાનું. આમ પણ તેઓ તો પોરસીનું જ પર્યકખાણ કરતા હતા છતાં, તહત્તિ કહી પૂ. શાસનસમ્રાટશ્રીના આદેશનો સ્વીકાર કર્યો અને કાળધર્મના અઠવાડિયાપૂર્વના દિવસ સુધી પોરસીનું પર્યકખાણ કર્યું હતું.

તે જ રીતે શાસનસમ્રાટશ્રી જ્યારે સાધુઓને ભણાવતા ત્યારે દરેક સાધુએ પોતાનો તરપણીનો દોરો સાથે લઈ જવાનો અને પૂજ્યશ્રીના હાથમાં આપી દેવાનો અને જો કાંઈ ન આવડે તો તે દોરાથી પૂજ્યશ્રી સાધુને મારતા પણ ખરા. એટલુંજ નહિ. તેમની પાસે રહેલ મૈથિલી પંડિત શશીનાથ ઝા વગેરેને પણ સાધુને ન આવડે તો મારવાની છૂટ આપેલી.

એક વખત મૈથિલી પંડિતે એક સાધુને ન આવડતા, આંકણી હાથ ઉપર મારી અને તે કાંડા ઉપર જરા વધુ પડતા જોરથી વાગી ગઈ. તેથી સાધુ રડવા લાગ્યા. તે જોઈ શાસનસમ્રાટશ્રીએ પૂછ્યું: “શું થયું?” સાધુએ ફરિયાદ નહિ પણ દયામણું મોં કરી જવાબ આપ્યો: “પંડિતજીએ માર્યું” શાસનસમ્રાટશ્રીએ પંડિતજીને બોલાવ્યા. પંડિતજી પણ ગભરાયા. તેમ છતાં પોતાની ભૂલ સ્વીકારી માફી માગી. પૂ. શાસનસમ્રાટશ્રીએ સામાન્ય સૂચન કર્યું. “હવેથી ધ્યાન રાખશો” અને શાસનસમ્રાટશ્રીએ પંડિતજીએ પૂછ્યું: “તમારો પગાર કેટલો છે?” પંડિતજીએ કહ્યું: “૨૦ રૂપિયા” શાસનસમ્રાટશ્રીએ કહ્યું: “આવતા મહિનાથી તમારો પગાર ૨૫ રૂપિયા”

તો આ રીતે શાસનસમ્રાટશ્રીના કડક અનુશાસન દ્વારા જિનશાસને શ્રેષ્ઠ આચાર્યો પ્રાપ્ત થયા છે.



### નિર્દભ અને નિષ્કલંક ચારિત્રના સ્વામી પૂજ્ય શાસનસમ્રાટશ્રી

થોડા વખત પહેલાં મને એક સજ્જન શ્રાવકે પોતના દિલની વ્યથા રજૂ કરતાં કહ્યું કે “સાહેબ! અત્યારે આ શાસનદેવ અને શાસનદેવી ક્યાં છુપાઈ ગયાં છે, કેમ કોઈ સહાય કરવા આવતા નથી?” શાસન અને તીર્થોના ઘણા ઘણા પ્રશ્નો છે. તે પ્રશ્નોના ઉકેલ માટે શ્રીસંઘમાં ઘણા ઘણા આચાર્ય ભગવંતોની પ્રેરણાથી સામૂહિક તપ અને જપના સંખ્યાબંધ અનુષ્ઠાનો થાય છે અને તેમ છતાં તીર્થો અને શાસનને લગતા આ પ્રશ્નોનો કોઈ ઉકેલ કેમ આવતો નથી?

ત્યારે પ્રશ્ને એ થાય કે શાસનની ઉત્તતિ માટે તીર્થોના ઉદ્ધાર માટે જે કોઈ પ્રયત્ન કરવામાં આવે છે તે કેમ સફળ થતા નથી?

તેના જવાબમાં કહેવામાં આવ્યું કે ઘણા ઘણા આચાર્ય ભગવંતો દ્વારા તે અંગે ઘણા ઘણા પ્રયત્નો થાય છે. પરંતુ તે પ્રયત્નોમાં કોઈક પાયાની ખામી છે. અને તે ખામી એટલે નિઃસ્વાર્થવૃત્તિનો અભાવ, પોતાને ખ્યાતિ પ્રાપ્ત કરવાની ઈચ્છા. જ્યાં નિઃસ્વાર્થવૃત્તિ ન હોય ત્યાં અવશ્ય માયા, ક્રૂડ, કપટ અને પ્રપંચ હોય છે. અને તે સાધકની સમગ્ર સાધનાને નિષ્ફળ બનાવે છે. તેથી જ આ પ્રકારની ભાવનાથી પ્રેરાયેલા કોઈપણ પ્રકારના શાસન કે તીર્થને બચાવવાના પ્રયત્નો કરનારને દેવો સહાય કરતા નથી.

આજે સમગ્ર સમાજમાં પોતાને બીજાથી અધિક શ્રેષ્ઠ અને પ્રભાવશાળી બતાવવાની હોડ લાગી છે. અને તે માટે માયા, ક્રૂડ, કપટ અને પ્રપંચનો આશ્રય લેવામાં આવે છે. જ્યારે પૂજ્ય શાસનસમ્રાટશ્રીએ જીવનમાં ક્યારેય પોતાનો પ્રભાવ બતાવવા માયા, દંભનો આશ્રય લીધો નથી. શાસન પ્રત્યેની સંપૂર્ણ વફાદારી સિવાય બીજું કાંઈ જ તેમના ચિત્તમાં હતું નહિ. કોઈપણ ગચ્છ કે સંપ્રદાયના પ્રત્યેક સાધુ તરફ તેમની નિર્વ્યાજ વત્સલતા અનુભવી શકાતી હતી. અને તેથી જ તેમના જીવનમાં ડગલે ને પગલે ચમત્કારનો અનુભવ થતો હતો.

કોઈપણ જિનાલયની અંજનશલાકા-પ્રાણપ્રતિષ્ઠાની વિધિમાં તાજા અંજન કરેલા પ્રભુજીની નજર અરીસા ઉપર પડતાં જ તે અરીસાના ટૂકડા થઈ જતા. તો ક્યારેક શાંતિસ્નાત્ર જેવી વિધિઓમાં દશ દિકપાળને બાકળા આપવાના હોય અને પૂજ્યશ્રી મંત્ર બોલે અને વિધિકારક બાકળા આકાશમાં ઉછાળે ત્યારે તે બાકળા નીચે પડવાને બદલે આકાશમાં જ અદ્રશ્ય થઈ જતા ઘણા લોકોએ જોયેલા. આને લોકો ચમત્કાર કહે પણ પૂજ્યશ્રી માટે આ સ્વભાવિક હતું. તેઓને આમાં ચમત્કાર જેવું કશું લાગતું જ નહોતું.

પૂજ્યશ્રીના નિર્દભ અને નિષ્કલંક ચારિત્રનું આ પરિણામ હતું. પૂજ્ય શાસનસમ્રાટશ્રીના વખતમાં તેઓના માર્ગદર્શન પ્રમાણે અંજનશલાકા-પ્રાણપ્રતિષ્ઠા, શ્રીસિદ્ધચક્ર મહાપૂજન, શાંતિસ્નાત્ર, અર્હન્મહાપૂજન વગેરે અનુષ્ઠાનોની વિધિનું પુનઃસંશોધન અને પ્રકાશન પૂજ્યશ્રીના એવા જ પ્રભાવશાળી શિષ્યો શ્રી ઉદયસૂરિજી, શ્રી નંદનસૂરિજી, શ્રી અમૃતસૂરિજી, શ્રી ધર્મધુરન્ધરસૂરિજી જેવા વિદ્વાન અને સંશોધકોએ કર્યું. અને પછી તે વિધિ અનુસાર અનુષ્ઠાન કરતાં આપોઆપ ચમત્કાર થતાં. વિધિશુદ્ધિ અને શુદ્ધ આમ્નાય શાસનસમ્રાટનું મુખ્ય કાર્ય અને લક્ષ્ય હતું. મંત્રશાસ્ત્રમાં વિધિ-આમ્નાયનું બહુ જ મહત્ત્વ છે. તેના વગર બધું નિષ્ફળ છે.